

പതിനാലാം കേരള നിയമസഭ

നാലാം സമ്മേളനം

നക്ഷത്രചിഹ്നമിട്ട നിയമസഭാ ചോദ്യം നം. 79

01.03.2017-ൽ മറുപടിയ്ക്ക്

കുടിവെള്ള ക്ഷാമം പരിഹരിക്കുന്നതിന് നടപടി

ചോദ്യം

മറുപടി

ശ്രീ.ഷാഫി പറമ്പിൽ

മാതൃ. ടി. തോമസ്

„ കെ.സി.ജോസഫ്

(ജലവിഭവ വകുപ്പ് മന്ത്രി)

„ എൽദോസ് കുറുപ്പിള്ളി

„ കെ.മുരളീധരൻ :

എ സംസ്ഥാനത്ത് അനുഭവപ്പെടുന്ന അതിരൂക്ഷമായ കുടിവെള്ള ക്ഷാമം പരിഹരിക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്;

എ സംസ്ഥാനത്ത് അനുഭവപ്പെടുന്ന അതിരൂക്ഷമായ കുടിവെള്ള ക്ഷാമം പരിഹരിക്കുന്നതിന് വേണ്ടി സ്രോതസ്സുകളിലേയും (കിണറുകളിലെ) നീർച്ചാലുകളിലേയും ചെളിയും മാലിന്യങ്ങളും നീക്കി, ജലലഭ്യത ഉറപ്പുവരുത്താറുണ്ട്. കൂടാതെ താൽക്കാലിക തടയണകൾ നിർമ്മിച്ചും തടയണകളുടെ കേടു വന്ന ഷട്ടറുകൾ മാറ്റി സ്ഥാപിച്ചും പരമാവധി വെള്ളം സംഭരിച്ച് പമ്പിംഗ് സുഗമമാക്കുന്നതിനുള്ള നടപടികളും സ്വീകരിച്ചിട്ടുണ്ട്. കേടുവന്ന മോട്ടോർ പമ്പ്സെറ്റുകൾ നന്നാക്കി പ്രവർത്തനക്ഷമമാക്കുകയും പൈപ്പ് ലൈനുകളുടേയും വാൽവുകളുടെയും അറ്റകുറ്റ പണികൾ നടത്തിയും ജല നഷ്ടം ഒഴിവാക്കുന്നതിനുള്ള നടപടികൾ സ്വീകരിച്ചിട്ടുണ്ട്.

മഴയുടെ കുറവ് മൂലം കേരളത്തിലെ എല്ലാ ജില്ലകളും വരൾച്ച ബാധിതാ പ്രദേശമായി പ്രഖ്യാപിച്ച സാഹചര്യത്തിൽ എല്ലാ ജില്ലകളിലും അതോറിറ്റിയുടെ ഉദ്യോഗസ്ഥരുടെ യോഗം ഡിസംബർ മാസം ചേർന്ന് നിലവിലെ സ്ഥിതി വിലയിരുത്തുകയുണ്ടായി. സ്രോതസ്സുകളിലെ ജല ലഭ്യത, അത് വരെ നടത്തിയ പ്രവർത്തനങ്ങൾ വരൾച്ച ബാധിക്കുവാൻ സാധ്യതയുള്ള സ്ഥലങ്ങളുടെ വിവരങ്ങൾ വരൾച്ചയുമായി ബന്ധപ്പെട്ട് പ്രതീക്ഷിക്കുന്ന പ്രശ്നങ്ങൾ, 2017 മെയ് മാസത്തിനുള്ളിൽ പണി പൂർത്തിയാക്കി കമ്മീഷൻ ചെയ്യാവുന്ന പദ്ധതികളുടെ വിശദാംശങ്ങൾ എന്നിവ സംബന്ധിച്ച് വിശദമായ അവലോകനം നടത്തുകയുണ്ടായി.

അടിയന്തിരമായി പദ്ധതികൾ പൂർത്തിയാക്കുന്നതിന് തടസ്സമായിരുന്ന സ്ഥലം ഏറ്റെടുക്കൽ റോഡ് മുറിക്കൽ മുതലായ പ്രശ്നങ്ങൾക്ക് പരിഹാരമുണ്ടാക്കുവാനും കഴിഞ്ഞു.

വരൾച്ചാ പ്രതിരോധ പ്രവർത്തനങ്ങൾ ഊർജ്ജിതമായി നടപ്പിലാക്കുന്നതിനായി കേരള വാട്ടർ അതോറിറ്റി കൺട്രോൾ റൂം തുറന്നിട്ടുണ്ട്. ജില്ലാടിസ്ഥാനത്തിലുള്ള കൺട്രോൾ റൂമുകളുടെ ഫോൺ നമ്പർ പത്രമാധ്യമങ്ങളിലും പ്രസിദ്ധീകരിച്ചിട്ടുണ്ട്. ഇത് കൂടാതെ 1800-425-5313 എന്ന ടോൾഫ്രീ നമ്പറിൽ 24x7 പ്രവർത്തിക്കുന്ന ഒരു കേന്ദ്രീകൃത കൺട്രോൾ റൂം ഹെഡ് ഓഫീസിൽ പ്രവർത്തനം തുടങ്ങിയിട്ടുണ്ട്. വരൾച്ചാ ദുരിതാശ്വാസ പ്രവർത്തനങ്ങൾ ഏകോപിപ്പിക്കുന്നതിനും പൊതുജനങ്ങളുടെ പരാതിയിന്മേൽ സത്വര നടപടികൾ സ്വീകരിക്കുന്നു എന്ന് ഉറപ്പാക്കാനും ഒരു Drought Management Cell ഹെഡ് ഓഫീസിൽ രൂപീകരിച്ചിട്ടുണ്ട്. ഇതുമായി ബന്ധപ്പെട്ടുള്ള സന്ദേശങ്ങൾ ഉടൻ ഉദ്യോഗസ്ഥതലത്തിൽ കൈമാറാനും തത്സമയം ആശയവിനിമയം നടത്താനുമായി ഫീൽഡ് എഞ്ചിനീയർമാരെല്ലാം ഉൾക്കൊള്ളിച്ച് ഒരു വാട്സ് ആപ്പ് ഗ്രൂപ്പ് ആരംഭിച്ചിട്ടുണ്ട്. പൊതുജനങ്ങളുടെ പരാതിയിന്മേൽ സ്വീകരിക്കുന്ന നടപടികൾ അവരെ അറിയിക്കുവാനായി ഒരു **SMS Gateway** ഉപയോഗപ്പെടുത്തുന്നുണ്ട്. ജലസ്രോതസ്സുകളിൽ ജലലഭ്യത ഉറപ്പു വരുത്തുന്നതിനായി തടയണ കെട്ടുക, ജലം പമ്പ് ചെയ്യാൻ ഉപയോഗിക്കുന്ന കിണറുകൾ വൃത്തിയാക്കുക, ഗ്യാലറികളിൽ തടസ്സങ്ങൾ നീക്കി നീരൊഴുക്ക് സുഗമമാക്കുക എന്നിവ പ്രാദേശികമായ സാഹചര്യം പരിഗണിച്ച് ചെയ്യുവാനുള്ള നിർദ്ദേശവും നൽകിയിരുന്നതിന്റെ അടിസ്ഥാനത്തിൽ വിവിധ കടിവെള്ള പദ്ധതികളിലായി ഏകദേശം 2 കോടി രൂപയുടെ 50 പ്രവൃത്തികൾ ചെയ്തു കഴിഞ്ഞു. ഇതിൽ ഇരുപത്തഞ്ചോളം പ്രവൃത്തികൾ

താൽക്കാലികമായി തടയണ കെട്ടുന്നതിനാണ്. ബാക്കിയുള്ള പ്രവൃത്തികൾ പ്രധാനമായും പമ്പിംഗ് സ്റ്റേഷനിലേയ്ക്കുള്ള നീരൊഴുക്ക് വർദ്ധിപ്പിക്കുന്നതിനുള്ള പ്രവൃത്തികളാണ്. വരൾച്ചയുമായി ബന്ധപ്പെട്ട് കടിവെള്ള വിതരണം ഉറപ്പുവരുത്തുവാനായി ഏകദേശം 116 കോടിയോളം രൂപയുടെ വിവിധ പദ്ധതികൾ എല്ലാ ജില്ലകളിൽ നിന്നും ഇതിനകം ലഭിച്ചിട്ടുണ്ട്. ഇപ്പോൾ അനുവദിച്ച 40 കോടി രൂപയ്ക്കുള്ള പദ്ധതികൾ ഇതിൽ നിന്നും മുൻഗണനാക്രമത്തിൽ നിശ്ചയിച്ച് ഭരണാനുമതി നൽകുവാനുള്ള നടപടികൾ പുരോഗമിക്കുന്നു. ഭരണാനുമതി നൽകി യാലുടൻ തന്നെ ഈ പ്രവൃത്തികൾ യുദ്ധകാലാടിസ്ഥാനത്തിൽ പൂർത്തീകരിക്കുന്നതാണ്.

നിലവിലെ സ്റ്റോതസ്സുകൾ പൂർണ്ണമായും തടസ്സപ്പെടുന്ന സ്ഥിതി ഉണ്ടായാൽ പെട്ടെന്ന് പ്രയോജനപ്പെടുത്താവുന്ന കളങ്ങൾ, ഉപേക്ഷിച്ച ക്വാറികൾ തുടങ്ങിയ സ്റ്റോതസ്സുകളെപ്പറ്റിയുള്ള വിവരങ്ങൾ ശേഖരിച്ച് വയ്ക്കുവാൻ എക്സിക്യൂട്ടീവ് എഞ്ചിനീയർമാരോട് നിർദ്ദേശിച്ചിട്ടുണ്ട്. ഇത് കൂടാതെ ആവശ്യമായ സ്ഥലങ്ങളിൽ കഴൽ കിണർ നിർമ്മിക്കുവാനുള്ള സാധ്യതയും പരിഗണിക്കും. അടിയന്തിരമായി കടിവെള്ള വിതരണം ടാങ്കർ ലോറി വഴി നടത്തുവാനായി ജലം നിറയ്ക്കുവാനുള്ള സംവിധാനം കഴിയുന്ന സ്ഥലങ്ങളിലൊക്കെ ഏർപ്പെടുത്തുവാൻ നിർദ്ദേശം നൽകിയിട്ടുണ്ട്.

അടിയന്തിരമായി താഴെപ്പറയുന്ന കാര്യങ്ങൾ നടപ്പിലാക്കുവാൻ പ്രത്യേക നിർദ്ദേശം നൽകിയിട്ടുണ്ട്.

1. എല്ലാ ചോർച്ചയും 12 മണിക്കൂർ നേരത്തിനുള്ളിൽ പരിഹരിക്കുക.
2. എല്ലാ സ്കീമുകളിലും ചോർച്ച കണ്ടുപിടിക്കുന്നതിനും അവ സമയ ബന്ധിതമായി പരിഹരിക്കുന്നു എന്ന് ഉറപ്പു വരുത്തുന്നതിനും പ്രത്യേക സൂപാഡ് രൂപീകരിക്കുക.

3. നിയമവിരുദ്ധമായി ജലം ചോർത്തു നന്നും, അനധികൃത ഉപയോഗവും മറ്റും കണ്ടുപിടിക്കുന്നതിനും ആന്റി വാട്ടർ തെസ്റ്റ് സ്റ്റാഡിന്റെ പ്രവർത്തനം ഉപയോഗപ്പെടുത്തുകയും നിയമനാശ്വതമായ നടപടികൾ കൈക്കൊള്ളുകയും ചെയ്യുക.
4. പ്രതിമാസം 50 കിലോലിറ്ററിന് മുകളിൽ ഉപഭോഗം കണക്കാക്കുന്ന പുതിയ കണക്ഷനുകൾ നൽകാതിരിക്കുക.
5. നിലവിൽ കൂടുതലായി ജലം ഉപയോഗിക്കുന്ന വ്യാവസായിക, വാണിജ്യ കണക്ഷനുകളിൽ നിയന്ത്രണം ഏർപ്പെടുത്തുക.
6. ജലശുദ്ധീകരണശാലകളിൽ ബാക്ക് വാഷ് ചെയ്യുന്നതിന് ഉപയോഗിക്കുന്ന ജലത്തിന്റെ അളവ് കഴിയുന്നത്ര നിയന്ത്രിക്കുക.
7. വളരെക്കാലമായി കേടായ വാട്ടർ മീറ്റർ മാറ്റി വയ്ക്കാത്ത ഉപഭോക്താക്കൾക്ക് കണക്ഷൻ വിച്ഛേദിക്കുവാൻ നോട്ടീസ് നൽകുകയും തുടർ നടപടികൾ സ്വീകരിക്കുകയും ചെയ്യുക.
8. എല്ലാ സ്ഥലത്തും ജലം എത്തിക്കുന്നതിനായി ആവശ്യമെങ്കിൽ വാൽവ് ക്രമീകരണം ഏർപ്പെടുത്തുക.
9. ജലസംഭരണികൾ പൂർണ്ണമായും നിറച്ച ശേഷം മതിയായ മർദ്ദം ഉറപ്പു വരുത്തി ജലവിതരണം നടത്തുക.

സംസ്ഥാനത്തെ വരൾച്ചയെ നേരിടുന്നതിനായി ജലനിധി രണ്ടാംഘട്ട പദ്ധതി മുഖേന താഴെ പറയുന്ന അടിയന്തിര നടപടികൾ സ്വീകരിച്ചു വരുന്നു.

1. പൂർത്തീകരണ ഘട്ടത്തിലുള്ള 166 പദ്ധതികൾ ഫെബ്രുവരി - ഏപ്രിൽ മാസങ്ങളിലായി കമ്മീഷൻ ചെയ്ത് 21,000 വീടുകൾക്ക് കുടിവെള്ളം എത്തിക്കാൻ സാധിക്കുന്നതാണ്.
2. വൈദ്യുതി കണക്ഷൻ ലഭിക്കാത്തതു മൂലം വൈകുന്ന പദ്ധതികൾക്ക്, അടിയന്തിരമായി കണക്ഷൻ ലഭ്യമാക്കി പദ്ധതി കമ്മീഷൻ ചെയ്യുന്നതാണ്. ഇതുവഴി ഏകദേശം 2700 വീടുകൾക്ക് കുടിവെള്ളം ലഭ്യമാക്കുന്നതാണ്.

3. സ്ത്രോതസ്സിന്റെയും ജല സംരക്ഷണിയുടെയും പ്രവൃത്തികൾ പൂർത്തീകരിച്ചിട്ടുള്ളതും, ജലവിതരണ പൈപ്പുകൾ സ്ഥാപിച്ചു വരുന്നതുമായ പദ്ധതികൾക്ക് (ബാച്ച് 3 ൽ ഉൾപ്പെട്ടിട്ടുള്ള പഞ്ചായത്തുകളിലെ) എത്രയും വേഗം വൈദ്യുതി കണക്ഷൻ സ്ഥാപിച്ച് ഭാഗികമായെങ്കിലും ജലവിതരണം ആരംഭിക്കുവാൻ കഴിയുന്നതാണ്. ഇപ്രകാരം 100- പദ്ധതികളിലായി 5500 കുടുംബങ്ങൾക്ക് വരൾച്ചാ കാലത്ത് കുടിവെള്ളം എത്തിക്കുവാൻ സാധിക്കുമെന്ന് കണക്കാക്കുന്നു. ഭൂജല സംരക്ഷണവും - പരിപോഷണവും ജലനിധി പദ്ധതിയുടെ ഭാഗമായി നടപ്പാക്കുന്നുണ്ട്.

4. തടയണകൾ, കിണർ റീചാർജ്ജ്, സ്ത്രോതസ്സ് സംരക്ഷണം തുടങ്ങിയവ ഇതിൽ ഉൾപ്പെടുന്നു. പദ്ധതി നടപ്പാക്കിവരുന്ന പഞ്ചായത്തുകളിൽ 1562 ഇത്തരം നിർമ്മാണ പ്രവർത്തനങ്ങൾ ഏറ്റെടുത്തിരിക്കുന്നു. ഇതിൽ 1499 എണ്ണം പൂർത്തീകരിച്ചിട്ടുണ്ട്. ബാക്കിയുള്ളവ പൂർത്തീകരിച്ച് വേനൽക്കാലത്ത് ജലനിധി പദ്ധതികളിൽ ജലലഭ്യത ഉറപ്പു വരുത്താൻ ശ്രമിക്കുന്നുണ്ട്.

5. ജലസ്ത്രോതസ്സുകൾ വറ്റുന്ന പഞ്ചായത്തുകളിൽ ജല ലഭ്യതയുള്ള ബോർവെൽ സാധ്യമായ സ്ഥലങ്ങളിൽ ഭൂഗർഭജലം പ്രയോജനപ്പെടുത്താനും ഉദ്ദേശിക്കുന്നു.

6. ബോധവൽക്കരണ പ്രവർത്തനങ്ങളിലൂടെ (IEC) ജലസംരക്ഷണം വഴിയും, ജലവിനിയോഗം നിയന്ത്രിച്ചും വരൾച്ചയെ നേരിടുന്നതിനുള്ള നടപടികളും സ്വീകരിച്ചു വരുന്നു. ഭാഗികമായോ പൂർണ്ണമായോ പ്രവർത്തനക്ഷമമല്ലാത്ത ജലനിധി ഒന്നാംഘട്ട പദ്ധതിയിൽ പദ്ധതികൾ പുനരുജ്ജീവിപ്പിക്കുന്നതിന് ശേഷിക്കുന്ന ഫണ്ട് പ്രയോജനപ്പെടുത്തുന്നതിന് അംഗീകാരം ലഭിക്കുന്ന മുറയ്ക്ക് ഏതാനും പദ്ധതികൾ ഈ വരൾച്ചക്കാലത്ത് പ്രവർത്തന ക്ഷമമാക്കുവാൻ സാധിക്കുന്നതാണ്.

കെ.ആർ.ഡബ്ല്യു.എസ്.എ. (ജലനിധി) യുടെ ഭാഗമായി പ്രവർത്തിക്കുന്ന മഴകേന്ദ്രം മഴവെള്ള സംഭരണം ഭൂജല പരിപോഷണം പരിപാടിയുടെ ഭാഗമായി ഈ മേഖലയിൽ മഴവെള്ള സംഭരണ പ്രചാരണ പ്രവർത്തനങ്ങളും, മഴവെള്ളം സംഭരിക്കുന്നതിന് ഉപയോഗിക്കാവുന്ന സംഭരണികളും ഗ്രാമ പഞ്ചായത്തുതലത്തിൽ വ്യക്തിഗത കുടുംബങ്ങൾക്ക് പങ്കാളിത്താധിഷ്ഠിത മാതൃകയിൽ നിർമ്മിച്ചു നൽകുന്നുണ്ട്.

ഇത്തരത്തിൽ നിർമ്മിച്ചു നൽകിയ 4000 ത്തോളം കുടുംബങ്ങൾക്ക് ഈ കടുത്ത വരൾച്ച സമയത്ത് ജലം സംഭരിച്ചു വച്ച് ഉപയോഗിക്കുവാൻ സാധിക്കുന്നുണ്ട്. ഓരോ വർഷവും സ്റ്റേറ്റ് പ്ലാൻ സ്കീമിൽ അനുവദിക്കുന്ന തുക ഉപയോഗിച്ച് ഗ്രാമ പഞ്ചായത്തുകളിലെ നിലവിലെ ജലവിതരണത്തിന്റെ കവരേജിനെ അടിസ്ഥാനപ്പെടുത്തി കുറവ് കവരേജ് ഉള്ള ഗ്രാമ പഞ്ചായത്തുകൾക്ക് പദ്ധതിയിൽ ആനുകൂല്യം ലഭ്യമാക്കുന്നതിന് മുൻഗണന നൽകുന്നു. ഫെറോസിമന്റ് സാങ്കേതിക വിദ്യ ഉപയോഗിച്ച് 10000 ലിറ്റർ മഴവെള്ളം ശേഖരിച്ച് ഉപയോഗിക്കാവുന്ന സംഭരണികളാണ് നിർമ്മിച്ചു നൽകുന്നത്. കഴിഞ്ഞ മൂന്നു സാമ്പത്തിക വർഷങ്ങളിലായി അഞ്ച് ജില്ലകളിലായി 15 ഗ്രാമ പഞ്ചായത്തുകൾക്ക് പദ്ധതിയുടെ ആനുകൂല്യം ലഭ്യമാക്കിയിട്ടുണ്ട്. പദ്ധതിയുടെ ഭാഗമായി ഇതിനോടകം ഈ മേഖലയിൽ 20.22 കോടി രൂപ ചെലവഴിച്ചിട്ടുണ്ട്. വിദ്യാലയങ്ങളിലും മഴവെള്ള സംഭരണം പ്രോത്സാഹിപ്പിക്കുന്നതിന്റെ ഭാഗമായി ജലസൗഹൃദ വിദ്യാലയം പദ്ധതി ആസൂത്രണം ചെയ്തു നടപ്പിലാക്കിവരുന്നു.

സംസ്ഥാനത്ത് ഭൂജല വകുപ്പ് കഴൽകിണർ ഉപയോഗിച്ചുകൊണ്ടുള്ള ചെറുകിട കുടിവെള്ള പദ്ധതികളും ജലലഭ്യത കുറഞ്ഞ കഴൽകിണറുകളിൽ കൈപ്പമ്പ് ഘടിപ്പിച്ചിട്ടുള്ള ജലവിതരണവും രാജീവ്ഗാന്ധി പദ്ധതിയിൽ കുടിവെള്ള ക്ഷാമം പരിഹരിക്കുന്നതിന്

നടപ്പാക്കി വരുന്നു. 2016-17 സാമ്പത്തിക വർഷം ഒരു കോടി രൂപ ഈ പദ്ധതിയായി വകയിരുത്തിയിട്ടുണ്ട്. ഇതിൽ ഒരു കോടി രൂപയും ചെലവഴിച്ചു കഴിഞ്ഞു. 32 ചെറുകിട കുടിവെള്ള പദ്ധതികളും, 81 കഴൽ കിണർ നിർമ്മാണവും, 20 കൈപ്പമ്പ് പദ്ധതികളും 810 ഹാന്റ് പമ്പ് അറ്റകുറ്റപ്പണികളും ഇതുവരെ ഈ പദ്ധതിയിൻ കീഴിൽ പൂർത്തീകരിച്ചിട്ടുണ്ട്. സർക്കാർ ഉത്തരവ് നമ്പർ ജി.ഒ (ആർ.റ്റി)നമ്പർ 318/2017/ഫിൻ തീയതി 13.01.2017 പ്രകാരം 1240.33 ലക്ഷം രൂപ രാജീവ് ഗാന്ധി പദ്ധതിയിൽ വരൾച്ചാ ദുരിതാശ്വാസ പ്രവർത്തനങ്ങൾക്കായി അനുവദിച്ചിട്ടുണ്ട്. 5505 കൈപ്പമ്പുകളുടെ അറ്റകുറ്റ പണികളും, 585 ചെറുകിട കുടിവെള്ള പദ്ധതികളുടെ നവീകരണത്തിനുമുള്ള ഭരണാനുമതി ലഭിച്ചിട്ടുണ്ട്. ഇതിൽ 2163 കൈപ്പമ്പുകളുടെ അറ്റകുറ്റപ്പണികളും 70 ചെറുകിട കുടിവെള്ള പദ്ധതികളുടെ നവീകരണവും ഇതുവരെ പൂർത്തീകരിച്ചിട്ടുണ്ട്. ഇതിനുപുറമെ ഭൂജല സംരക്ഷണവും, കൃത്രിമ ഭൂജലപരിപോഷണവും പദ്ധതിയിൻ കീഴിൽ തുറന്ന കിണർ, കഴൽ കിണർ വഴിയുള്ള ഭൂജലസംപോഷണവും വകുപ്പ് വിപുലമായ രീതിയിൽ നടപ്പിലാക്കി വരുന്നു.

31.10.2016-ലെ 42830/കെ3/2016/ഡി. എം.ഡി നമ്പർ പരിപത്രം പ്രകാരം സംസ്ഥാനത്ത് വരൾച്ചാ പ്രതിരോധ പ്രതികരണ പ്രവർത്തനങ്ങൾ നടത്തുന്നതിന് മാർഗ്ഗ നിർദ്ദേശങ്ങൾ പുറപ്പെടുവിച്ചിരുന്നു. പ്രസ്തുത മാർഗ്ഗ നിർദ്ദേശങ്ങൾ ജല ഉപയോഗത്തിന്റെ മുൻഗണനാക്രമം, ജലം ഉപയോഗിക്കുന്നതിന് സ്വീകരിക്കേണ്ട മുൻ കരുതലുകൾ എന്നിവ സംബന്ധിച്ച് വ്യക്തമായ നിർദ്ദേശങ്ങൾ ജില്ലാ കളക്ടർമാർക്കും ബന്ധപ്പെട്ട വകുപ്പുകൾക്കു നൽകിയിട്ടുണ്ട്.

കുളങ്ങൾ പുനരുജ്ജീവിപ്പിക്കുന്നതിനായുള്ള ഹരിതകേരളം പദ്ധതി, നിലവിലുള്ള ജലസ്രോതസ്സുകളുടെ നവീകരണവും ശുദ്ധീകരണവും ഉറപ്പാക്കുന്നതുവഴി പ്രാദേശിക

തലത്തിൽ ജലസേചനത്തിനും കടിവെള്ള വിതരണത്തിനും ഉതകുന്ന ഒരു പുതിയ ജലഉപഭോഗ സംസ്കാരം രൂപപ്പെടുത്തുന്നതിനാണ് ഹരിത കേരളം പദ്ധതി ഊന്നൽ നൽകുന്നതിന്റെ ആദ്യ ഘട്ടമായി 320 കോടി രൂപ ചിലവിൽ ഏകദേശം 9453 കുളങ്ങൾ നവീകരിക്കാനാണ് ഉദ്ദേശിക്കുന്നത്. ഇതനുസരിച്ച് കുളങ്ങളിലെ മാലിന്യം ചെളി പായൽ ഇവ നീക്കം ചെയ്ത് അവയുടെ സംഭരണ ശേഷി വർദ്ധിപ്പിച്ച് കാർഷിക വശ്യങ്ങൾക്കും മറ്റു പാരിസ്ഥിതിക ധർമ്മങ്ങൾക്കും ജലലഭ്യത ഉറപ്പാക്കാൻ സാധിക്കുന്നതാണ്. ജലസേചന വകുപ്പിന്റെ നേതൃത്വത്തിൽ എം.എൻ.ആർ.ഇ.ജി.എസ് ഉൾപ്പെടുത്തി ജില്ലാഭരണകൂടം മുഖേനയാണ് നടപ്പിലാക്കുന്നത്.

കുളങ്ങൾ പുനരുജ്ജീവിപ്പിക്കുന്നതിനായുള്ള ഹരിതകേരളം പദ്ധതി. നിലവിലുള്ള ജലസ്രോതസ്സുകളുടെ നവീകരണവും ശുദ്ധീകരണവും ഉറപ്പാക്കുന്നതുവഴി പ്രാദേശിക തലത്തിൽ ജലസേചനത്തിനും കടിവെള്ള വിതരണത്തിനും ഉതകുന്ന ഒരു പുതിയ ജലഉപഭോഗ സംസ്കാരം രൂപപ്പെടുത്തുന്നതിനാണ് ഹരിത കേരളം പദ്ധതി ഊന്നൽ നൽകുന്നത് ഇതിന്റെ ആദ്യ ഘട്ടമായി 320 കോടി രൂപ ചിലവിൽ ഏകദേശം 9453 കുളങ്ങൾ നവീകരിക്കാനാണ് ഉദ്ദേശിക്കുന്നത്. ഇതനുസരിച്ച് കുളങ്ങളിലെ മാലിന്യം ചെളി പായൽ ഇവ നീക്കം ചെയ്ത് അവയുടെ സംഭരണ ശേഷി വർദ്ധിപ്പിച്ച് കാർഷിക വശ്യങ്ങൾക്കും മറ്റു പാരിസ്ഥിതിക ധർമ്മങ്ങൾക്കും ജലലഭ്യത ഉറപ്പാക്കാൻ സാധിക്കുന്നതാണ്. ജലസേചന വകുപ്പിന്റെ നേതൃത്വത്തിൽ എം.എൻ.ആർ.ഇ.ജി.എസ് ഉൾപ്പെടുത്തി ജില്ലാ ഭരണകൂടം മുഖേനയാണ് നടപ്പിലാക്കുന്നത്.

ബി സംസ്ഥാനത്ത് പണി പൂർത്തിയാക്കാതെ കിടക്കുന്ന എത്ര കുടിവെള്ള പദ്ധതികൾ നിലവിലുണ്ട്; ഇതിൽ കേന്ദ്ര/വിദേശ ധനസഹായത്തോടെ നടപ്പിലാക്കുന്ന പദ്ധതികൾ ഏതൊക്കെയാണ്;

ബി സംസ്ഥാനത്ത് പണി പൂർത്തിയാക്കാതെ കിടക്കുന്ന 268 പദ്ധതികൾ നിലവിലുണ്ട്. ഇതിൽ കേന്ദ്ര വിദേശ ധനസഹായത്തോടെ നടപ്പിലാക്കുന്ന പദ്ധതികൾ 198 എണ്ണമാണ്. പദ്ധതിയുടെ വിശദാംശങ്ങൾ അനുബന്ധമായി ചേർത്തിരിക്കുന്നു.

ലോകബാങ്ക് ധനസഹായത്തോടെ കേരള സർക്കാർ നടപ്പാക്കുന്ന ജലനിധി രണ്ടാംഘട്ട പദ്ധതിയിൽ 31-01-2017 വരെ ഏറ്റെടുത്ത 2059 കുടിവെള്ള പദ്ധതികളിൽ 1316 പദ്ധതികൾ പൂർത്തീകരിച്ചു. തുടർ നടത്തിപ്പിനായി ഗുണഭോക്താക്കളെ ഏല്പിക്കുകയും ബാക്കിയുള്ള 743 പദ്ധതികൾ പൂർത്തീകരണത്തിന്റെ വിവിധ ഘട്ടത്തിലുമാണ്. ഏറ്റെടുത്ത പദ്ധതികളെല്ലാംതന്നെ ജലനിധിയുടെ പദ്ധതി കാലയളവിനുള്ളിൽ പൂർത്തീകരിക്കുന്നതാണ്.

സി 2015-16 സാമ്പത്തിക വർഷം സംസ്ഥാനത്ത് ശുദ്ധജല പദ്ധതികൾക്കായി കേന്ദ്രം എത്ര തുക അനുവദിച്ചിട്ടുണ്ടെന്നും ഈ വർഷം ഇതുവരെ എത്ര തുക ലഭിച്ചിട്ടുണ്ടെന്നും വ്യക്തമാക്കാമോ;

സി NRDWP ഇനത്തിൽ 2015-16 സാമ്പത്തിക വർഷം സംസ്ഥാനത്ത് ശുദ്ധജല പദ്ധതികൾക്കായി കേന്ദ്രം 45.28 കോടി രൂപയും 2016-17 സാമ്പത്തിക വർഷം നാളിതുവരെ 37.33 കോടി രൂപയും അനുവദിക്കുകയുണ്ടായി. കൂടാതെ ഫ്ളൂറൈഡ് ബാധിത പ്രദേശങ്ങളിൽ ജലവിതരണം സാധ്യമാക്കുന്നതിനായി നീതി ആയോഗ് ൽ നിന്നും 19.70 കോടി രൂപയും ലഭിച്ചിട്ടുണ്ട്.

ഡി കേരളം ശുദ്ധമായ വരൾച്ചയെ അഭിമുഖീകരിക്കുവാൻ പോകുന്നു എന്ന മുന്നറിയിപ്പുകൾ കിട്ടിയ സാഹചര്യത്തിൽ അത് നേരിടുവാൻ 2016 നവംബർ, ഡിസംബർ മാസങ്ങളിലും 2017 ജനുവരിയിലും ജല വിഭവ വകുപ്പ് അവലോകന യോഗങ്ങൾ ചേർന്നിട്ടുണ്ടോ; ഉണ്ടെങ്കിൽ പ്രസ്തുത യോഗങ്ങളിൽ എടുത്ത

ഡി 2016-ൽ തന്നെ ബഹു.നിയമസഭാ സാമാജികരെ പങ്കെടുപ്പിച്ച് ജല അതോറിറ്റിയുടെ പ്രവർത്തനങ്ങൾ ജില്ലാടിസ്ഥാനത്തിൽ വിലയിരുത്തുകയുണ്ടായി. തുടർന്ന് ജലവിഭവ വകുപ്പ് മന്ത്രിയുടെ സാന്നിധ്യത്തിൽ 30.01.2017, 01.02.2017, 02.02.2017, 06.02.2017 എന്നീ തീയതികളിൽ അവലോകനയോഗങ്ങൾ മേഖല അടിസ്ഥാനത്തിൽ യഥാക്രമം കോഴിക്കോട്, എറണാകുളം, തിരുവനന്തപുരം, തൃശ്ശൂർ എന്നിവിടങ്ങളിൽ വച്ച് നടത്തി. പ്രസ്തുത മീറ്റിങ്ങുകളിൽ എല്ലാ ഉദ്യോഗസ്ഥരും ഒറ്റക്കെട്ടായി പ്രവർത്തിച്ച് വരൾച്ചയെ നേരിടാൻ അടിയന്തിര പ്രാധാന്യത്തോടെ

തീരുമാനവും അത്
നടപ്പിലാക്കുവാൻ
കൈക്കൊണ്ട നടപടികളും
വിശദമാക്കുമോ?

പ്രവൃത്തികൾ ചെയ്ത് ജലലഭ്യത ഉറപ്പു
വരുത്തണമെന്ന് നിർദ്ദേശം നൽകിയിട്ടുണ്ട്.
ബഹു.മുഖ്യമന്ത്രി 30.01.2017-ൽ റവന്യൂ,
കൃഷി, ജലവിഭവ മന്ത്രിമാരെയും ചീഫ്
സെക്രട്ടറി, വകുപ്പു തലവന്മാർ എന്നിവരെയും
പങ്കെടുപ്പിച്ച്, ജില്ലകളിൽ ജില്ലാ
കളക്ടർമാർക്കുമായും ബന്ധപ്പെട്ട ജില്ലാതല
ഉദ്യോഗസ്ഥരുമായും വീഡിയോ
കോൺഫറൻസ് നടത്തി. കൂടാതെ റവന്യൂ
(കെ) ഡിസാസ്റ്റർ മാനേജ്മെന്റ് വകുപ്പ്
13.10.2016, 11.11.2016, 07.12.2016,
05.01.2017, 30.01.2017, 15.02.2017 എന്നീ
തീയതികളിൽ ചീഫ് സെക്രട്ടറിയുടെ
വീഡിയോ കോൺഫറൻസ് നടത്തിയിട്ടുണ്ട്.

Renuka Sankar
സെക്ഷൻ ഓഫീസർ